

Stavanger ynskir samstarv

Tað var ein væl mann-að sendinevnd úr Stavanger, sum møttu þórtum av føroysku fjølmiðlunum hós- dagin í síðstu viku. Niðurlagið var, at Stavanger er meira enn áhuga fyri samstarvi.

Heri á Rógvi
Myndir Jan Müller

Klokkan var farin um fimm seinnapartin hósdeggin, tá ein ótolin borgarstjóri royndi at savna fólk sum frægast inni í Býráðssalinum. Inni í salinum hómaðist eisini ein lítill minniluti, sum hevði føroyskt sum móðursmál. Hóast kallað varð til tíðindafund var meginparturin av føroysku pressuni ikki til staðar. Á skránni stóð framløga frá umboðum úr Stavanger í Noregi. Tað vóru heldur ikki lítið av fólki úr Stavanger, ið vóru til staðar í Býráðssalinum. Hesi umboðaðu bæði tað privata og



Borgarstjórar hittast. Jan Christiansen hittir norska starvsfelagan Leif Johan Sevland.

tað almenna. Á odda fyri fylginum stóð sjálvur borgarstjórin í Stavanger, Leif Johan Sevland. Hesi sami legði dent á serliga tvey ting. Eitt var eitt samstarv, sum kundi mint meiri um eitt vinabýarsamstarv, og hitt var eitt samstarv í sambandi við eina komandi oljuvinnu í Føroyum. Norðmenn meta Tórshavn og Stavanger at vera rættiliga lík, hóast tað, at oljuvinnan er trýati ár frammyri í Norra.

Læra av royndunum

Sum áður nevnt, so vísti Leif Johan Sevland á, at Tórshavn og Stavanger kundu samstarva á nógvum ymskum økjum. Tað, sum Leif Johan Sevland hevði sum grundarlag undir sínari framløgu, var, at Stavanger hevði royndir frá einum oljuævintýri, har Tórshavn, eins og restin av Føroyum kunnu gera sær dælt av teimum royndum – bæði við góðum og minni góðum fylgjum – sum Stavanger hevur gjørt sær. Stavanger er í dag at kalla miðstaður fyri oljuvinnuni í Norra, og hevur tað verið talan um ein rættiliga stóran framburð, síðani oljuvinnan byrjaði har um leiðir miðskeiðis í sekstíárunum. Leif Johan Sevland vísti á, at Stavanger er vorðin ein rættiliga nútímans býur, og hetta skyldast í stóran mun oljuvinnuni. Samstundis segði

Leif Johan Sevland, at Stavanger, eins og at kalla øll oljuvinnan í Norra, ikki hevði kunnað fingið glið á eina tílka vinnu uttan við kønari hjálp uttanfrá. Tað er eisini henda hjálp, sum vinnan úr Stavanger, eins og tað almenna, eru klár til at veita føroyingum. Leif Johan Sevland vísti á, at oljuvinnan er ein stór og oftani rættiliga umfangandi vinna, og tað standast nógv árín av hesari vinnugreini. Eitt nú nevndi hann, at tað framvegis búgva lutfalsliga nógvir útlendingar í Stavanger.

Á samkomuni hósdeggin talaði Leif Johan Sevland heitt fyri, at samstarv skal fáast í lag millum Stavanger og Tórshavn. Hann vísti eisini á aðrar fyrimunir við einum tílkiðum samstarvi, t.d. innan skúlaferkið. Í øllum førum var talan um eina rættiliga sjarmuoffensiv,

har hann tó megnaði gløtt at halda bæði beinini á jørðini.

Fyrirtekurnar klárar til føroyska marknaðin

Á samkomuni hósdeggin vóru eisini umboð frá nógvum fyrirtekum og stovnum úr Stavanger. Hesi umboðaðu fyri tað nógva virki, sum hava tilknýti til oljuvinnuna. Hesar fyrirtekur fáast mest við at vera veitarar av tænastrum ella vörum til oljuvinnuna. Tað er greitt, at oljuvinnan inniheldur nógvar hjávinnumgreinir, sum gera oljuvinnuna risastóra og almikið umfevandi.

Millum fyrirtekurnar, sum vóru umboðaðar á samkomuni hósdeggin, kann nevast Møkster Shipping AS, sum eigur og rekur skip í sambandi við oljuvinnuna. Henda fyritøka er vaksin til at vera ein risastór fyritøka, og hava teir hesa seinastu tíðina lagt seg eftir serliga supplyskipum.

Fyrirteknan er eitt dømi um eina norska fyritøku, sum er vaksin nóg síðani oljuvinnan kom, og hevur ment seg so mikið nógva, at hon í dag er at meta sum altjóða fyritøka.

Allar fyrirtekurnar, sum vóru umboðaðar á samkomuni hósdeggin, søgdu seg vera sera áhugaðar at koma inn í eina komandi føroysku oljuvinnu. Fleiri av hesum fyrirtekum hava eisini nýtt høvdið til at vitja líknandi fyrirtekur í Føroyum. Jan Christiansen, býráðsformaður, segði, at hann metti áhugan hjá hesum fyrirtekum vera positivan, og sannandi samstundis at talan er um »business«, sum hann tók til.

Eisini vitjaðu umboð fyri hægri læristovnar. Hesi hava eisini í ein ávísan mun eitt samstarv við Fróðskaparsetrið, og ynskja eisini at menna hetta samstarv.

Í øllum førum trýtur ikki við áhuga fyri Føroyum úr Stavanger, við atlit til Tórshavn og einari komandi oljuvinnu.



Borgarstjórin í Stavanger, Leif Johan Sevland greiðir frá.



Við í Føroyum eru eisini skúlafólk, sum arbeiða í oljuvinnuni, her eitt nú skúlanum fyri børn og ung hjá útlenskum oljuarbeiðarum. Eisini norðmenn, sum lata næmingum á Setrinum eina hjálpanði hond

Mælir til oljuráðlegging í høvuðsstaðnum

– Tað er umráðandi hjá Tórshavnar Kommunu at vera til reiðar at taka ímóti oljuvinnu. Tá kann væl fáast burturúr. Eru vit ikki til reiðar, kann skaðin vera óbótandi fyri býin og fólkið, sum her býr sigur Jógvan Arge, býráðslimur



Jógvan Arge, býráðslimur mælir býráðnum til at seta oljuráðleggingarnevnd, um olja verður funnin

Christiansen, borgarstjóra til at seta eina oljuráðleggingarnevnd. Í brevi til borgarstóran mælir Jógvan Arge býráðnum til at samtykkja at seta eina oljuráðleggingarnevnd fyri Tórshavnar Kommunu.

Setningurin hjá nevndini skal vera at útgreina ta gongd og tann tørv, sum verður í Tórshavnar Kommunu, um olja verður funnin undir Føroyum.

– Vit vita, at kemur oljuvinnan í gongd í Føroyum, fer hetta at fáa stórt árin á lívið á landi. Væntast kann, at væl av fólki flytur higar, og meginparturin fer at seta seg niður í Havn ella í Tórshavnar Kommunu. Higar verður eisini stórri ferðsla, bæði sjóvegis, yvir land og loftvegis skrivur Jógvan Arge og heldur fram:

– Hetta fer aftur at leggja trýst á Havnina og fer at krevja bústaðarmøguleikar, barnagarðar, vøggustovur, skúlar, gistingarmøguleikar, ráðstevnumøguleikar, matstovumøguleikar, stutt-leikamøguleikar, havnar-møguleikar o.m.a.

Tað er í tøkum tíma hjá Tórshavnar Kommunu at seta eina tílka útreiðing í

verk. Til tess at stíla fyri útgreiningarbeiðnum eigur Tórshavnar Býráð at samtykkja at seta eina oljuráðleggingarnevnd við politikarum og embætisfólki, sum aftrat sær fær fólk burtur av at taka sær av praktiskum málum.

Jógvan Arge sigur víðari, at býráðið skal gera arbeiðsetningin hjá ráðleggingarnevndini og játta pening til arbeiðið, ið má setast í verk beinanvegin.

Ráðleggingarnevndin eigur at hava møguleika at fáa sær serkøna hjálp á teimum økjum, har tað er neyðugt. Miðað eitur at verða eftir, at fyrstu tilmælini ella ávegis tilmæli frá nevndini verða tøk í hesum ári.

Skotið verður upp, at hetta mál verður sett á dagsskránni hjá Tórshavnar Býráð á fyrstkomandi býráðsfundi. Krevst nevndarviðgerð fyrst, verður mælt til, at málið verður beint til viðgerðar í nevndum, sum eru relevantar.

– Tað er umráðandi hjá Tórshavnar Kommunu at vera til reiðar at taka ímóti oljuvinnu. Tá kann væl fáast burturúr. Eru vit ikki til reiðar, kann skaðin vera óbótandi fyri býin og fólkið, sum her býr sigur Jógvan Arge, býráðslimur í viðmerkingunum til uppskotið.

OLJURÁÐLEGGING
Jan Müller

Nú oljuvinnan nærkast hevur býráðslimurin, Jógvan Arge (tjóðvfl.) mælt Jan